

सर्वोदय विद्यालयों में शिक्षा का माध्यम

4066. डा० वाई० लक्ष्मी प्रसाद: क्या मानव संसाधन विकास मंत्री यह बताने की कृपा करेंगे कि:

(क) सरकार द्वारा चलाये गये सर्वोदय विद्यालयों में शिक्षा का माध्यम क्या है;

(ख) क्या इन विद्यालयों में त्रिभाषा सूत्र का कार्यान्वयन किया जा रहा है;

(ग) उत्तर भारत के विद्यालयों में दक्षिण भारतीय भाषाओं के पठन-पाठन के लिए किस प्रकार के प्रबंध किये गये हैं; और

(घ) इन विद्यालयों में मातृभाषा के अतिरिक्त और कौन-कौन सी भाषाएँ पढ़ाई जाती हैं, तथा ये भाषाएँ किस क्रम से आरंभ की जाती हैं?

मानव संसाधन विकास मंत्रालय में शिक्षा विभाग में राज्य मंत्री (श्री सुदी राम सैकिया): (क) शिक्षा विभाग, मानव संसाधन विकास मंत्रालय, भारत सरकार कोई सर्वोदय विद्यालय नहीं चलाता है। राष्ट्रीय राजधानी क्षेत्र, दिल्ली सरकार से प्राप्त सूचना के अनुसार राष्ट्रीय राजधानी क्षेत्र में चल रहे सर्वोदय विद्यालयों में शिक्षा का माध्यम बच्चे की मातृभाषा या बच्चे के माता-पिता अथवा अभिभावक द्वारा अपेक्षित कोई अन्य भाषा होगी।

(ख) जी, हां।

(ग) शिक्षा निदेशालय, राष्ट्रीय राजधानी क्षेत्र दिल्ली द्वारा चलाए जा रहे स्कूलों में मांग होने पर दक्षिण भारतीय भाषाओं के अध्ययन की व्यवस्था की जाती है।

(घ) औपचारिक शिक्षा की शुरुआत से ही पढ़ाई जाने वाली अन्य भाषाएँ हैं—हिंदी, अंग्रेजी, संस्कृत, पंजाबी, उर्दू या मातृभाषा से भिन्न अन्य भाषा।

पुरुषोत्तम एक्सप्रेस का बरास्ता बोकारो पध्दतिरण

4067. श्री गया सिंह: क्या रेल मंत्री यह बताने की कृपा करेंगे कि:

(क) क्या यह सच है कि पुरी और दिल्ली के बीच चलने वाली पुरुषोत्तम एक्सप्रेस बंगाल के पुरलिया स्टेशन को पार करने के बाद विभिन्न महत्वहीन मार्गों से होते हुए बरास्ता गोमो सीधे दिल्ली पहुंचती है, जिसके परिणामस्वरूप देश के एक महत्वपूर्ण औद्योगिक शहर, बोकारो के लोग इस रेल गाड़ी की सेवा से वंचित हैं;

(ख) यदि हां, तो क्या उनका मंत्रालय उक्त वर्णित रेल गाड़ी को बरास्ता बोकारो चलाने के लिए कोई कार्यवाही करेगा; और

(ग) यदि हां, तो तत्संबंधी ब्यौरा क्या है?

रेल मंत्रालय में राज्य मंत्री (श्री सतपाल महाराज): (क) जी नहीं, पुरलिया स्टेशन के बाद, पुरुषोत्तम एक्सप्रेस गमोह, गया, मुगलसराय, इलाहाबाद, कानपुर से होकर गुजरती है जो दिल्ली के मार्ग के सभी महत्वपूर्ण स्टेशन हैं।

(ख) और (ग) प्रश्न नहीं उठता।

Provision of Additional Platforms at Nagpur Station

4068. MISS SAROJ KHAPARDE: Will the Minister of RAILWAYS be pleased to state:

(a) whether Government propose to provide two additional platforms at Nagpur Railway Station in Maharashtra in view of great public demand; and

(b) if so, the details thereof and if not, the reasons therefor?

THE MINISTER OF STATE IN THE MINISTRY OF RAILWAYS (SHRI SATPAL MAHARAJ): (a) Yes, Sir.

(b) Provision of additional platforms, viz. Platform Nos. 8 & 9, is included in the Master Plan prepared for Nagpur Station, which is being implemented in a phased manner.

This work will be taken up, alongwith the other items included in the Master Plan, in the coming years.

हिसार में फतेहाबाद तक रेल लाइन बिछाया जाना

4069. श्री रामजीलाल: क्या रेल मंत्री यह बताने की कृपा करेंगे कि:

(क) क्या यह सच है कि सरकार को हिसार से फतेहाबाद-सिरसा तक रेल लाइन बिछाने के संबंध में अध्यवेदन प्राप्त हुआ है;

(ख) यदि हां, तो क्या इस लाइन के लिए सर्वेक्षण कार्य अब तक आरंभ कर दिया गया है; और